

Saptaśatikā Prajñāpāramitā

mañjuśrīparivartāparaparyāyā

om namo bhagavatyai āryaprajñāpāramitāyai

evaṃ mayā śrutam ekasmin samaye bhagavān
śrāvastyāṃ viharati sma jetavane'nāthapiṇḍadasyārāme
mahatā bhikṣusaṃghena sārdhaṃ paripūrṇena
arhadbhikṣusahasreṇa, bodhisattvānāṃ ca
mahāsattvānāṃ mahāsaṃnāhasaṃnaddhānāṃ
paripūrṇairdaśabhirbodhisattvaśatasahasraiḥ sārdhaṃ
sarvairavinivartanīyairanuttarāyāḥ samyaksaṃbodheḥ
tadyathā-mañjuśrīyā ca kumārabhūtena, maitreyeṇa ca,
asaṅgapratibhānena ca, anikṣiptadhureṇa ca,
evaṃpramukhairdaśabhirbodhisattvaśatasahasraiḥ

atha khalu mañjuśrīḥ
kumārabhūto'ruṇodgatakālasamaye
svakādvihārānniṣkramya yena
tathāgatavihāraṣṭoṣaṃkrāmatī upasaṃkrāmya
vihārasya bahirdvāre sthito'bhūttathāgatasya darśanāya
vandanāya paryupāsānāya athāyusmānapi
śāradvatīputraḥ svakādvihārānniṣkramya yena

tathāgatavihāraṣṭenopasaṁkrāmadbhagavato darśanāya
vandanāya paryupāsānāya athāyusmānapi pūrṇo
maitrāyaṇīputraḥ, āyusmānapi mahāmaudgalyāyanaḥ,
āyusmānapi mahākāśyapaḥ, āyusmānapi
mahākātyāyanaḥ, āyusmānapi mahākauṣṭhilaḥ, anye ca
mahāśrāvakāḥ svakasvakebhyo vihārebhyo niṣkramya
yena bhagavato vihāraṣṭenopasaṁkrāntāḥ,
upasaṁkramya ekānte tastuḥll

atha khalu bhagavānabhikrāntābhikrāntaṁ
mahāśrāvakaṣaṁnipātaṁ veditvā
svakādvihārānniṣkramya bahirdvārasyaikānte prajñapta
evāsaṇe nyaṣīdatl niṣadya ca bhagavān jānanneva
āyusmantāṁ śāradvatīputramāmantrayate sma-
kutastvaṁ śāradvatīputra kalyamevāgatya
tathāgatavihāradvāre sthitaḥ ? evamukte āyusmān
śāradvatīputro bhagavantametadavocat-
sarvaprathamātaraṁ bhagavaṇ mañjuśrīḥ
kumārabhūtaṣṭathāgatavihāradvāre sthitaḥ,
paścādvayaṁ bhagavantaṁ draṣṭukāmāḥll

atha khalu bhagavān jānanneva mañjuśrīyaṁ
kumārabhūtaṁāmantrayate sma-satyāṁ kila tvaṁ
mañjuśrīḥ sarvaprathamātaraṁ tathāgatavihāradvāre
sthitastathāgatasya darśanāya vandanāya
paryupāsānāya ca ? evamukte mañjuśrīḥ kumārabhūto

bhagavantametadavocat-evametat bhagavan, evametat
sugata, prathamataramasmyāgataḥ
svakādvihārānniṣkramya yena
tathāgatavihārastenopasaṁkrāntaḥ, upasaṁkramya
ekānte sthito bhagavato darśanāya vandanāya
paryupāsānāya tatkāśya hetoḥ ? tathā hi bhagavan
atrpto'haṁ tathāgatasya darśanena vandanena
paryupāsānena ca yadapyahaṁ bhagavan
tathāgatamupasaṁkramāmi darśanāya vandanāya
paryupāsānāya, tatsarvasattvānāmarthāya
sacadbhagavan tathāgato draṣṭavyo vanditavyaḥ
paryupāsitavyaḥ, evaṁ draṣṭavyaḥ, evaṁ vanditavyaḥ,
evaṁ paryupāsitavyaḥ, yathāhaṁ paśyāmi yathāhaṁ
vande yathāhaṁ paryupāsel evaṁ tathāgato drṣṭo
bhavati vanditaḥ paryupāsitāscal ahaṁ ca bhagavan
sarvasattvānāṁ kṛtāstathāgataṁ paśyāmi
bhagavānāha-kathaṁ mañjuśrīstathāgato draṣṭavyo
yāvat paryupāsitavyaḥ ? mañjuśrīrāha-tathatākāreṇa
tathāgataṁ paśyāmi avikalpākāreṇa
anupalambhayogena, evamanutpādākāreṇa tathāgataṁ
paśyāmi, yāvad abhāvākāreṇa tathāgataṁ paśyāmi na
ca tathatā samudāgacchati, evaṁ tathāgataṁ paśyāmi
na tathatā bhavati na vibhavati, evaṁ tathāgataṁ
paśyāmi na tathatā deśasthā na pradeśasthā, evaṁ
tathāgataṁ paśyāmi na tathatā atītā na anāgatā na
pratyutpannā, evaṁ tathāgataṁ paśyāmi na tathatā

dvayaprabhāvitā nādvayaprabhāvitā, evaṁ tathāgataṁ
paśyāmi na tathatā saṁkliśyate na vyavadāyate, evaṁ
tathāgataṁ paśyāmi na tathatā utpadyate na nirudhyate,
evaṁ tathāgataṁ paśyāmi evaṁ tathāgato dr̥ṣṭo bhavati
vanditaḥ paryupāsitaśca evamukte bhagavān
mañjuśrīyaṁ kumārabhūtametadvocat-evaṁ
paśyaṁstvaṁ mañjuśrīḥ kiṁ paśyasi ? mañjuśrīrāha-
evaṁ paśyannahaṁ bhagavan na kiṁcitpaśyāmi
evamaham paśyan na kasyacid dharmasyotpādaṁ
paśyāmi na nirodhaṁ paśyāmi

athāyusmān śāradvatīputro mañjuśrīyaṁ
kumārabhūtametadvocat-duṣkarakāraṁ
mañjuśrīḥ, yastvaṁ tathāgatamevaṁ paśyasi evaṁ
paryupāsse, yasya ca te sarvasattvānāmantike
mahāmaitrī pratyupasthitā na ca te
kācitsattvopalabdhiḥ sattvābhiniveśo vā
sarvasattvaparinirvāṇāya cāsi pratipannaḥ na ca te
kācitsattvābhiniveśaḥ pravartate sarvasattvānāṁ ca te
kṛtāḥ saṁnāhaḥ saṁnaddhaḥ sa
cānupalambhayogena yāvadabhāvayogena evamukte
mañjuśrīḥ kumārabhūtaḥ āyusmantam
śāradvatīputrametadvocat-evametad bhadanta
śāradvatīputra yathā kathayasī
sarvasattvaparinirvāṇāya saṁnāhaścaīṣa saṁnaddhaḥ
na ca me kācit sattvopalabdhirvā sattvābhiniveśo vā

nāyaṃ bhadanta śāradvatīputra saṃnāha evaṃ
saṃnaddhaḥ-kathamahaṃ sattvadhātorūnatvaṃ vā
kuryāṃ pūrṇatvaṃ vā ? sacedbhadanta śāradvatīputra
parikalpamupādāya ekaikasmin buddhakṣetre
gaṅgānadīvālukupamā buddhā bhagavanto bhavyeṣu,
ekaikaśca tathāgato gaṅgānadīvālukupamān
kalpāṃstiṣṭhet sarātrimdivaṃ ca dharmāṃ
deśayamānaḥ, ekaikayā dharmadeśanayā yāvanto
gaṅgānadīvālukupāsamaibuddhairbhagavadbhiḥ sattvā
vinītāḥ, tāvataḥ sattvānekaikastathāgataḥ ekaikayā
dharmadeśanayā vinayet, evamapi kṛtvā naiva
sattvadhātorūnatvaṃ vā pūrṇatvaṃ vā prajñāyate
tatkasmāddhetoḥ ? sattvaviviktatvāt sattvāsattvād
bhadanta śāradvatīputra sattvadhātorūnatvaṃ vā
pūrṇatvaṃ vā prajñāyate
evamukte āyuṣmān śāradvatīputro mañjuśrīyaṃ
kumārabhūtametadvocat-yadi mañjuśrīḥ
sattvaviviktatvāt sattvāsattvāt sattvadhātorūnatvaṃ
na pūrṇatvaṃ vā prajñāyate, tatkasyedānīm
bodhimabhisambudhya dharmāṃ deśayiṣyasi ?
evamukte mañjuśrīḥ kumārabhūta āyuṣmantam
śāradvatīputrametadvocat-yadā tāvadbhadanta
śāradvatīputra atyantatayā sattvānupalabdhīḥ,
tatk'o'trābhisambhotsyate ? kasya vā dharmāṃ
deśayiṣyate ? tatkasmāddhetoḥ ? tathā hi bhadanta
śāradvatīputra atyantatayā sarvadharmānupalabdhīḥ

atha khalu bhagavān mañjuśriyam
kumārabhūtametadavocat-yadā tāvanmañjuśrīḥ
atyantatayā sarvadharmānupalabdhiḥ, tatkimidānīm
sattvamapi prajñāpayiṣyasi ? api ca sacenmañjuśrīḥ
kaścidevaṃ prcchet-kiyantaḥ sattvā iti, kiṃ tasya tvam
vadeḥ ? mañjuśrīrāha-tasyāhaṃ bhagavan evaṃ prṣṭa
evaṃ vadeyam-yāvanta eva buddhadharmā itil saced
bhagavan punarapi prcchet-kiyatpramāṇaḥ
sattvadhāturiti, tasyāhaṃ bhagavan evaṃ prṣṭa evaṃ
vadeyam-yatpramāṇo buddhaviṣayaḥ [iti]||

bhagavānāha-sacetpunarapi te mañjuśrīḥ kaścidevaṃ
prcchet-kimparyāpannaḥ sattvadhāturiti, kiṃ tasya
tvam vadeḥ ? mañjuśrīrāha-tasyāhaṃ bhagavan evaṃ
prṣṭa evaṃ vadeyam-yatparyāpannānutpādācintyatā
[iti]||

bhagavānāha-sacetpunarapi te mañjuśrīḥ kaścidevaṃ
prcchet-kimpratiṣṭhitaḥ sattvadhāturiti, kiṃ tasya tvam
vadeḥ ? mañjuśrīrāha-tasyāhaṃ bhagavan evaṃ prṣṭa
evaṃ vadeyam-yatpratiṣṭhito'nutpādadhātuḥ
tatpratiṣṭhitaḥ sattvadhāturiti

bhagavānāha-yasmin samaye tvaṃ mañjuśrīḥ
prajñāpāramitāṃ bhāvayasi, tadā kutra pratiṣṭhitāṃ
prajñāpāramitāṃ bhāvayasi ? mañjuśrīrāha-
yasminnaham bhagavan samaye prajñāpāramitāṃ
bhāvayāmi, apratiṣṭhito'ham tasmin samaye
prajñāpāramitāṃ bhāvayāmi

bhagavānāha-apratiṣṭhitasya te mañjuśrīḥ kā
prajñāpāramitābhāvanā ? mañjuśrīrāha-saiva bhagavan
prajñāpāramitābhāvanā yanna kvacitpratiṣṭhānam

bhagavānāha-yasmin samaye tvaṃ mañjuśrīḥ
prajñāpāramitāṃ bhāvayasi, kataratte kuśalamūlaṃ
tasmin samaye upacayaṃ gacchati apacayaṃ vā ?
mañjuśrīrāha-na me bhagavan tasmin samaye
kiṃcitkuśalamūlamupacayaṃ gacchati apacayaṃ vā
nāsau prajñāpāramitāṃ bhāvayati yasya
kasyacid dharmasya upacayo vā apacayo vā bhavati na
sā bhagavan prajñāpāramitābhāvanā veditavyā, yā
kasyacid dharmasya upacayāya vā apacayāya vā
pratyupasthitā sā bhagavan prajñāpāramitābhāvanā yā
naiva prthagjanadharmān jahāti, nāpi
buddhadharmānupādattel tatkasmāddhetoḥ ? tathā hi

bhagavan prajñāpāramitābhāvanā na
kasyacid dharmasyopalambhena pratyupasthitā yaṁ
dharmaṁ prajāhyād upādādīta vāl sā bhagavan
prajñāpāramitābhāvanā yā naiva saṁsāradoṣānupayāti
na nirvāṇaguṇān tat kasmāddhetoḥ ? tathā hi bhagavan
saṁsārameva tāvann samanupaśyāmi, kaḥ punarvādaḥ
saṁsāradoṣān nirvāṇameva tāvannopalabhe, kaḥ
punarvādo nirvāṇaguṇān draśyāmi sā bhagavan
prajñāpāramitābhāvanā yanna
kasyacid dharmasyādānaṁ vā grahaṇaṁ vā niḥsaraṇaṁ
vāl sā bhagavan prajñāpāramitābhāvanā yā na
kasyacid dharmasya hānirvā vṛddhirvopalabhyate
tat kasmāddhetoḥ ? na hi bhagavan anutpādo hīyate vā
vardhate vāl yaivaṁ bhagavan bhāvanā, sā
prajñāpāramitābhāvanāl sā prajñāpāramitābhāvanā yā
na kaṁcid dharmanutpādayati vā nirodhayati vāl sā
bhagavan prajñāpāramitābhāvanā yā na
kasyacid dharmasyonātvaṁ vā pūrṇatvaṁ vā karoti yā
bhagavan evaṁ bhāvanā, saiva prajñāpāramitābhāvanāl
punaraparaṁ bhagavan sā prajñāpāramitābhāvanā yā
naivācintyān dharmān prārthayate na prādeśikān api tu
khalu punarbhagavan tadapi na saṁvidyate
yatprārthayate, yena prārthayate, yatra prārthayate
evaṁ bhāvanā bhagavan prajñāpāramitābhāvanāl evaṁ
pratyupasthitā ime dharmā agrāḥ ime dharmā hīnā itil
nāpi tān dharmānupalabhate yeṣāṁ dharmāṇāmagratā

vā hīnatā vā syātl evaṃ
prajñāpāramitābhāvanāyogamanuyuktaḥ kulaputraḥ
sarvadharmān nopalabhatel na bhagavan
prajñāpāramitābhāvanā kaṃciddharmamagram vā
hīnaṃ vā kalpayatil tatkasmāddhetoḥ ? na hi bhagavan
anutpādasya kiṃcidagram vā hīnaṃ vā, nāpi tathatāyā
bhūtakotyāḥ, yāvat sarvadharmāṇāṃ kiṃcidagram vā
hīnaṃ vāl evaṃ bhāvanā bhagavan
prajñāpāramitābhāvanāll

evamukte bhagavān mañjuśrīyaṃ
kumārabhūtamāmantrayate sma-na punarmañjuśrīḥ
agrā buddhadharmāḥ ? mañjuśrīrāha-
agrāhyatvādbhagavan agrā buddhadharmāḥl tatkiṃ
punarbhagavan sarvadharmāḥ śūnyā iti
tathāgatenābhisambuddhāḥ ? bhagavānāha-
evametanmañjuśrīḥ śūnyāḥ
sarvadharmāstathāgatenābhisambuddhāḥl mañjuśrīrāha-
tatkiṃ punarbhagavan śūnyatāyā agratā vā hīnatā
prajñāyate ? bhagavānāha-sādhu sādhu mañjuśrīḥ,
evametanmañjuśrīḥ yathā kathayasil na punarmañjuśrīḥ
anuttarā buddhadharmāḥ ? mañjuśrīrāha-
evametadbhagavan anuttarā buddhadharmāḥl
tatkasmāddhetoḥ ? tathā hi bhagavan teṣvaṇurapi
dharmo na saṃvidyate nopalabhyatel na te anuttarā
buddhadharmāḥl punaraparaṃ bhagavan sā

prajñāpāramitābhāvanā yā na
buddhadharmāṇāmārādhanaḥ saṁvartate na
prajñāpāramitābhāvanā prahāṇāya saṁvartate na
buddhadharmāṇām vinayitṛī, na saṁdhārayitṛī evaṁ
bhāvanā bhagavan prajñāpāramitābhāvanā

punaraparaṁ sā bhagavan prajñāpāramitābhāvanā
draṣṭavyā yā na kaṁciddharmaṁ cintayati na vijānīte
bhagavānāha-na tvaṁ mañjuśrī
buddhadharmāṁścintayasi ? mañjuśrīrāha-no
bhagavan! cintayeyamaḥ bhagavan buddhadharmān,
śākyasambuddhadharmāṇām pariniṣpattiṁ paśyeyam
na bhagavan prajñāpāramitābhāvanā
kasyacidharmasya vikalpena pratyupasthitā-ime
prajñāpāramitādharmāḥ, ime śrāvaka dharmāḥ, ime
pratyekabuddhadharmāḥ ime
śākyasambuddhadharmā itil tatkaśmāddhetoḥ ?
tameva bhagavan dharmāṁ
prajñāpāramitābhāvanāyogamanuyuktaḥ kulaputro
nopalabhate, yasyaitān dharmān prajñāpāramitādharmān vā
nir-di-ṣet, śākyasambuddhadharmān vā nir-di-ṣet, śrāvaka
dharmān vā nir-di-ṣet, śākyasambuddhadharmān vā nir-di-ṣet
tānatyantatayā dharmān na samanupaśyāmi evaṁ
bhāvanā bhagavan prajñāpāramitābhāvanā na
bhagavan prajñāpāramitābhāvanāyogamanuyuktasya
kulaputrasyaivaṁ bhavati-ayaṁ kāmādhātuh, ayaṁ

rūpadhātuḥ, ayamārūpyadhātuḥ, yāvad ayam
nirodhadhāturiti tatkaśmāddhetoḥ? tathā hi sa
bhagavan na kaściddharmāḥ, yo nirodhadharmam
samanupaśyati evam bhāvanā bhagavan
prajñāpāramitābhāvanā veditavyā

punaraparam bhagavan eṣā sā prajñāpāramitābhāvanā
yā na kasyacidharmasyopakāraṁ vā apakāraṁ vā
karoti na hi bhagavan prajñāpāramitābhāvanā
buddhadharmāṇām dhātṛī, na
pṛthagjanadharmāṇāmācchetrī eṣaiva sā bhagavan
prajñāpāramitābhāvanā yā naiva pṛthagjanadharmāṇām
nirodhaḥ, na buddhadharmāṇām nirodhaḥ, na
buddhadharmāṇām pratilambhaḥ

evamukte bhagavān mañjuśrīyaṁ
kumārabhūtametadvocat-sādhu sādhu mañjuśrīḥ
yastvamimamevaṁrūpaṁ gambhīraṁ dharmam
deśayasīti sthāpitā te mañjuśrīriyaṁ mudrā
bodhisattvāṇām mahāsattvāṇām, ābhimānikāṇām ca
śrāvakāṇām, aupalambhikāṇām ca
bodhisattvayānikāṇām ca yathābhūtaṁ pratibodhāya na
te mañjuśrīḥ kulaputrā vā kuladuhitaro vā
ekabuddhaparyupāsītā bhaviṣyanti
naikabuddhāvaropitakuśalamūlāḥ, ye imaṁ gambhīraṁ
prajñāpāramitānirdeśam śrutvā notraśiṣyanti na

saṁtrasiṣyanti na saṁtrāsamāpatsyantel api tu khalu
punarmañjuśrīḥ atikramya te
buddhasahasrāvaropitakuśalamūlā bhaviṣyanti, ye
imaṁ gambhīraṁ prajñāpāramitānirdeśaṁ śrutvā
adhimokṣyanti, notrasiṣyanti na saṁtrasiṣyanti na
saṁtrāsamāpatsyantell

evamukte mañjuśrīḥ kumārabhūto
bhagavantametadvocat-pratibhāti me bhagavan
bhūyasyā mātrayā prajñāpāramitānirdeśaḥl pratibhātu te
mañjuśrīḥ, iti bhagavānasyāvocatl mañjuśrīrāha- eṣā sā
bhagavan prajñāpāramitābhāvanā yā na
kasyacid dharmasya sthitimupalabhate nāsthitiml
tatkasmāddhetoḥ ? asthitatvātsarvadharmāṇāṁ
nopalabhatel eṣaiva sa bhagavan
prajñāpāramitābhāvanā veditavyā, yā na
kasyacid dharmasyādhyālambanāya pratyupasthitāl
tatkasya hetoḥ ? tathā hi bhagavan nirālambanāḥ
sarvadharmāḥl evaṁ bhāvanā bhagavan
prajñāpāramitābhāvanāl

punaraparaṁ bhagavan sā prajñāpāramitābhāvanā
draṣṭavyā yatra buddhadharmā api nābhimukhībhavanti
kutaḥ punaḥ pratyekabuddhadharmāḥl nāpi
śrāvakadharmā abhimukhībhavanti, kaḥ punarvādaḥ
pṛthagjanadharmāṇāml

punaraparam bhagavan sā prajñāpāramitābhāvanā yā
(yām ?) bhāvanāmāgamyā acintyānapi
buddhadharmānacintyā buddhadharmā iti na
vikalpamāpadyatel seyaṁ bhagavan
prajñāpāramitābhāvanā bodhisattvānām mahāsattvānām
sarvadharmāvikalpāya draṣṭavyāll

punaraparam bhagavan sā prajñāpāramitābhāvanā
yā(yām ?) bhāvanāmāgamyā sarvadharmān
buddhadharmān paśyati, sarvadharmānacintyadharmān
paśyatyasamanupaśyanatayāl
bahubuddhaśatasahasraparyupāsītāste bhagavan
kulaputrāḥ kuladuhitaraśca bhaviṣyanti ye imaṁ
prajñāpāramitānirdeśaṁ śrutvā adhimokṣyante
nottrasiṣyanti na saṁtrasiṣyanti na
saṁtrāsamāpātsyantell

punaraparam bhagavan sā prajñāpāramitābhāvanā yām
na kaściddharmaḥ saṁkliśyate vā vyavadāyate vā
samanupaśyati evaṁ bhāvanā bhagavan
prajñāpāramitābhāvanāl sā caiṣā bhagavan
prajñāpāramitābhāvanā yā naiva pṛthagjānanānātvam
karoti, na śrāvakanānātvam, na
pratyekabuddhanānātvam, yāvat
samyaksambuddhanānātvam ca karoti eṣā sā bhagavan
prajñāpāramitābhāvanāl

atha khalu bhagavān mañjuśrīyaṃ
kumārabhūtamāmantrayate sma-kiyantastvayā
mañjuśrīḥ tathāgatāḥ paryupāsītāḥ ? mañjuśrīrāha-
yāvanto bhagavan māyāpuruṣasya cittacaitasikā
niruddhāḥ, iyanto mayā bhagavan tathāgatāḥ
paryupāsītāḥ bhagavānāha-na tvaṃ mañjuśrīḥ
buddhadharmasaṃsthitāḥ ? mañjuśrīrāha-
kaścitpunarbhagavan sa dharma upalabhyate yo na
buddhadharmasaṃsthitāḥ ? bhagavānāha-kasya
punarmañjuśrīḥ ete buddhadharmāḥ ? mañjuśrīrāha-
bhagavan tava tāvadete buddhadharmā iti nāma na
saṃvidyate nopalabhyate, kutaḥ punaranyeṣāṃ
bhaviṣyati ?
bhagavānāha- prāptā te mañjuśrīrasaṅgatā ?
mañjuśrīrāha-tadyadā tāvadahaṃ bhagavan na
saṅgataiva, tatkiṃ bhūyo'hamasaṅgatāmanuprāpsyāmi

bhagavānāha-tatkiṃ niṣaṇṇo'si mañjuśrīrbodhimaṇḍe ?
mañjuśrīrāha-bhagavāneva tāvadbodhimaṇḍe na
niṣaṇṇaḥ, kathaṃ punarahaṃ niṣatsyāmi bhūtakotiṃ
pramāṇīkṛtya ? bhagavānāha-bhūtakotiṃ mañjuśrīḥ
kasyaitadadhivacanam ? mañjuśrīrāha-bhūtakotiṃ
bhagavan satkāyasyaitadadhivacanam bhagavānāha-
kiṃ saṃdhāya mañjuśrīrevaṃ vadasi ? mañjuśrīrāha-
asanneṣa bhagavan kāyo na satkāyaḥ naiṣa saṃkrāmati
na viṣaṃkrāmatil tenaiṣa kāyo'satkāyaḥ

atha khalvāyusmān śāradvatīputro
bhagavantametadavocat-niyatāste bhagavan
bodhisattvā mahāsattvā bhaviṣyanti bodhaye, ye imaṃ
prajñāpāramitānirdeśaṃ śrutvā adhimokṣyante
notraṣiṣyanti na saṃtraṣiṣyanti saṃtrāsamāpatsyantell

atha khalu maitreyo bodhisattvo mahāsattvo
bhagavantametadavocat-āsannībhūtāste bhagavan
bodhisattvā mahāsattvā bhaviṣyanti bodhaye, ye imaṃ
prajñāpāramitānirdeśaṃ śrutvā adhimokṣyante,
notraṣiṣyanti na saṃtraṣiṣyanti na
saṃtrāsamāpatsyantel tatkaśmāddhetoḥ ? eṣaiva
bhagavan paramā bodhiḥ, yaishāṃ
dharmāṇāmanubodhanāll

atha khalu mañjuśrīḥ kumārabhūto
bhagavantametadavocat-buddhā eva te bhagavan
bodhisattvā mahāsattvā draṣṭavyāḥ, ye imaṃ
prajñāpāramitānirdeśaṃ śrutvā adhimokṣyante,
notraṣiṣyanti na saṃtraṣiṣyanti na
saṃtrāsamāpatsyantel tatkaśmāddhetoḥ ? buddha iti
paramārthato'nutpādasyaitadadhivacanaml

atha khalu nirālambā bhaginī bhagavantametadavocat-
na te bhagavan bodhisattvā mahāsattvāḥ
prthagjanadharmān śrāvakadharmān
pratyekabuddhadharmān
samyaksambuddhadharmānadhyāmbiṣyante, ye imaṁ
prajñāpāramitānirdeśaṁ śrutvā adhimokṣyante,
notraśiṣyanti na saṁtraśiṣyanti na
saṁtrāsamāpatsyante | tatkaśmāddhetoḥ ? tathā hi
bhagavan nirālambāḥ sarvadharmā asaṁvidyamānatvā |
tenaiśāmāmbanāṁ na saṁvidyate |

atha khalu bhagavānāyusmantāṁ
śāradvatīputramāmantrayate sma-
evametacchāradvatīputra, evametā | niyatāste
kulaputrāḥ kuladuhitaraśca bhaviṣyanti bodhaye, ye
imaṁ prajñāpāramitānirdeśaṁ śrutvā adhimokṣyante,
nottrasanti na saṁtrasanti na saṁtrāsamāpatsyante |
avinivartanīyabhūmau tvaṁ śāradvatīputra
pratiṣṭhitāṁstān kulaputrān kuladuhitaraśca jñāṣva, ye
imaṁ prajñāpāramitānirdeśaṁ śrutvā adhimokṣyante,
nottraśiṣyanti na saṁtraśiṣyanti na
saṁtrāsamāpatsyante, mūrdhnā ca pratigrahīṣyanti | te te
śāradvatīputra paramadānapatayo bhaviṣyanti
mahādānapatayo viśiṣṭadānapatayaḥ | te te

śāradvatīputra śīlasampannā bhaviṣyanti
paramaśīlavantaḥ paramaviśiṣṭaśīlaguṇapathaprāptāḥ,
ye imaṁ prajñāpāramitānirdeśaṁ śrutvā
adhimokṣyante, nottrasiṣyanti na samtrasiṣyanti na
samtrāsamāpatsyantel te te śāradvatīputra paramayā
kṣāntyā, parameṇa vīryeṇa, paramairdhyānaiḥ,
paramayā apratisamayā prajñayā samanvāgatā
bhaviṣyantil te te śāradvatīputra bodhisattvā mahāsattvā
yāvat sarvakāraropetena sarvajñajñānena
samanvāgatā bhaviṣyanti, ye imaṁ
prajñāpāramitānirdeśaṁ śrutvā adhimokṣyante,
nottrasiṣyanti na samtrasiṣyanti na
samtrāsamāpatsyantell

punaraparaṁ bhagavan mañjuśrīyaṁ
kumārabhūmetadavocat-kaṁ punastvaṁ mañjuśrīḥ
arthavaśaṁ sampaśyan icchasyanuttarāṁ
samyaksambodhimabhisamboddhum ? mañjuśrīrāha-
sacedahaṁ bhagavan bodhaye sampratiṣṭheyam,
evamahamiccheyamabhisamboddhuml nāhaṁ
bhagavan bodhiṁ prārthayāmi tatkaśmāddhetoḥ ?
bodhirevaiṣa yo'yaṁ mañjuśrīḥ kumārabhūtaḥll

evamukte bhagavān mañjuśriyaṃ
kumārabhūtametadavocat- sādhu sādhu mañjuśrīḥ,
yastvamimānyevamrūpāṇi gambhīrāṇi gambhīrāṇi
sthānāni nirdīśasil yathāpi tvaṃ
pūrvajinakṛtādhikāro'nupalambhaciracaritabrahmacarya
ḥl mañjuśrīrāha-labdha eva bhagavan dharmah syāt,
yadyahamanupalambhacārī syāml

evamukte bhagavān mañjuśriyaṃ
kumārabhūtametadavocat-pāśyasi tvaṃ mañjuśrīrimāṃ
mama śrāvakaśaṃpadam ? mañjuśrīrāha paśyāmi
bhagavanl bhagavānāha-katham paśyasi ?
mañjuśrīrāha-tathāham bhagavan paśyāmi yathā naiva
pṛthagjanāna paśyāmi, naiva śaikṣān paśyāmi,
naivāśaikṣān paśyāmil nāpi paśyāmi, nāpi naiva
paśyāmi, evaṃ paśyāmil yannaiva bahūn paśyāmi,
nāpyalpakān paśyāmil yannaiva vinītān paśyāmi,
nāpyavinītān paśyāmill

atha khalvāyusmān śāradvatīputro mañjuśriyaṃ
kumārabhūtametadavocat-yastvaṃ mañjuśrīḥ
śrāvakayānikānevaṃ paśyasi,
samyaksambuddhayānikān punastvaṃ katham paśyasi
? mañjuśrīrāha- bodhisattva iti bhadanta śāradvatīputra
nāma dharmam na samanupaśyāmi, bodhāya
saṃprasthita iti nāma dharmam na samanupaśyāmil

bodhāya caratīti nāma dharmam na samanupaśyāmil
abhisambudhyata iti nāma dharmam na
samanupaśyāmil evam bhadanta śāradvatīputra
samyaksambuddhayānikān paśyāmil śāradvatīputra
āha-tathāgataṁ punastvaṁ mañjuśrīḥ katham paśyasi ?
mañjuśrīrāha-tiṣṭhatu bhadanta śāradvatīputra
mahānāgaḥ! mā mahānāgaṁ ghaṭṭayall

evamukte āyusmān śāradvatīputro mañjuśriyaṁ
kumārabhūtametadvocat-buddha iti mañjuśrīḥ
kasyaitadadhivacanam ? mañjuśrīrāha-
yatpunarbhadanta śāradvatīputra ucyate ātmeti,
kasyaitadadhivacanam ? śāradvatīputra āha-
anupādasyaitanmañjuśrīradhivacanam yaduta ātmetil
mañjuśrīrāhaevametadbhadanta śāradvatīputra
yasyaitadadhivacanamātmeti, tasyaitadadhivacanam
buddha itil api tu bhadanta śāradvatīputra
apadādhivacanametad yadidamucyate buddha itil na
hyetadbhadanta śāradvatīputra vācābhirvijñāpayitum
buddha itil vāgapi bhadanta śāradvatīputra na sukarā
nirūpayitum- iyaṁ vāgiti, kutaḥ punarbuddha itil api tu
bhadanta śāradvatīputra yadevaṁ vadasi-
kasyaitadadhivacanam buddha iti, yo na samudāgato
notpanno na nirottsyate, yo na kenaciddharṁṇa
samanvāgato nāpyatra kiṁcitpadamabhedam,
apadasyaitadbhadanta śāradvatīputra adhivacanam

yaduta buddha itil tathāgataṃ bhadanta śāradvatīputra
paryeṣitukāmena ātmā paryeṣitavyaḥl ātmeti bhadanta
śāradvatīputra buddhasyaitadadhivacanaml yathā ātmā
atyantatayā na saṃvidyate nopalabhyate, tathā
buddho'pyatyantatayā na saṃvidyate nopalabhyatel
yathā ātmā na kenacid dharmeṇa vacanīyaḥ, tathā
buddho'pi na kenacid dharmeṇa vacanīyaḥl yatra na
kācitsaṃkhyā, sa ucyate buddha itil na caitadbhadanta
śāradvatīputra sukaramājñātumātmeti yadadhivacanam,
evametadbhadanta śāradvatīputra na sukaramājñātum
buddha iti yadadhivacanaml

atha khalvāyusmān śāradvatīputro
bhagavantametadavocat-nāyaṃ bhagavan mañjuśrīḥ
kumārabhūtaṣṭathā deśayati yathā ādikarmikā
bodhisattvā ājānīyuhl evamukte mañjuśrīḥ
kumārabhūtaḥ āyusmantam śāradvatīputrametadavocat-
nāhaṃ bhadanta śāradvatīputra tathā deśayāmi yathā
kṛtāvino'pyarhanta ājñāsyantil nāpyahaṃ tathā
deśayāmi yathā kaścīdvijñāsyatil tatkasmāddhetoh ? na
bodhiḥ kenacidvijñātā, nāpi saṃbuddhā, na drṣṭā, na
śrutā, na smṛtā, notpādītā, na nirodhitā, noddīṣṭā,
nopadeśītāl etāvadeva bhadanta śāradvatīputra yāvata
bodhiḥl sā ca bodhirna bhāvo nāpyabhāvaḥl
tatkasmāddhetoh ? na bodhyā
kimcidabhisamboddhavyam, nāpi
bodhirbodhimabhisambudhyatell

śāradvatīputra āha-na mañjuśrīrbhagavatā
dharmadhāturabhisambuddhaḥ ? mañjuśrīrāha-na
bhadanta śāradvatīputra bhagavatā
dharmadhāturabhisambuddhaḥ tatkaśmāddhetoḥ ?
tathā hi bhadanta śāradvatīputra dharmadhātureva
bhagavān! sacedbhadanta śāradvatīputra bhagavatā
dharmadhāturabhisambuddhaḥ syāt,
tadyo'sāvanutpādadhātuḥ sa nirudhyo bhavet! api tu
bhadanta śāradvatīputra sa eva dharmadhāturbodhiḥ!
tatkaśmāddhetoḥ ? niḥsattvo hi dharmadhātuḥ! abhāvāḥ
sarvadharmā iti bodheradhivacanametāt, yo'sau
dharmadhāturiti saṁkhyāṁ gacchatī tatkaśmāddhetoḥ
? sarvadharmā hyanānātvam buddhaviṣayataḥ!
anānātvamiti bhadanta śāradvatīputra avijñāptikam
padametāt! avijñāptikamiti bhadanta śāradvatīputra
naitacchakyaṁ vijñāpayitum saṁskṛtatvena vā yāvad
asaṁskṛtatvena vā na tatra kācidvijñāptiḥ, tena
tadavijñāptikam! sarvadharmā hi bhadanta
śāradvatīputra avijñāptikāḥ! tatkaśmāddhetoḥ ? tathā hi
sarvadharmāṇāṁ prādurbhāvo nāsti yasmin sthitvā
vijñāpyeran! ye'pyamī ānantaryaprasṛtā acintyaprasṛtāḥ,
te ye ca acintyaprasṛtā bhūtaprasṛtāste!
tatkaśmāddhetoḥ? bhūtamiti bhadanta śāradvatīputra
abhedapadametāt! ye'pi acintyadharmasamanvāgatāḥ,
naiva te svargagāmināḥ, na apāyagāmināḥ, na
parinirvāṇagāmināḥ! tatkaśmāddhetoḥ ? na hi acintyaṁ

gamanāgamanena pratyupasthitam, yāvat na
parinirvāṇam gamanāgamanena pratyupasthitam ye'pi
bhadanta śāradvatīputra catasṛṣu mūlāpattiṣvavasthitāḥ,
amūle te'vasthitāḥ tatkasmāddhetoḥ ? na hi bhadanta
śāradvatīputra anutpādasya mūlam vā agram vā iṣyatel
amūlo bhikṣuriti apratiṣṭhitasya
bhikṣoretadadhivacanam utpannamadhikaraṇamiti
adhikāsamāropasyaitadadhivacanam adhikāsamārope
bhadanta śāradvatīputra caran loke dakṣiṇīyo bhavati
tatkasmāddhetoḥ ? tathā hi samah so'dhikāsamāropah
śrāddho bhadanta śāradvatīputra bhikṣurnārhati
śraddhādeyam paribhoktum āśrāddho bhadanta
śāradvatīputra bhikṣurarhati śraddhādeyam
paribhoktum kalpito bhadanta śāradvatīputra
bhikṣurnārhati śraddhādeyam paribhoktum akalpiko
bhadanta śāradvatīputra bhikṣurarhati śraddhādeyam
paribhoktum asamupahatanetṛiko bhikṣurarhan
kṣīṇāsrava ityucyatell

śāradvatīputra āha-kim saṁdhāya mañjuśrīrevaṁ
vadasi ? mañjuśrīrāha-na samatā samupahatā, yā
samatā saiva sā netrīl idam saṁdhāya bhadanta
śāradvatīputra evaṁ vadāmi-asamupahatanetṛiko
bhikṣurarhan kṣīṇāsrava ityucyatel anuttīrṇabhaya
(bhava ?) iti bhadanta śāradvatīputra arhataḥ
kṣīṇāsravasyaitadadhivacanam śāradvatīputra āha-kim

saṁdhāya mañjuśrīrevaṁ vadasi ? mañjuśrīrāha-
aṇūnyapi tasya bhayāni na saṁvidyantel
tatkimuttariṣyati ? idaṁ saṁdhāya bhadanta
śāradvatīputra evaṁ vadāmi-anuttīrṇabhaya iti arhataḥ
kṣīṇāsravasyaitadadhivacanamitill

śāradvatīputra āha-anutpannakṣāntika iti mañjuśrīḥ
kasyaitadadhivacanam ? mañjuśrīrāha-yena bhadanta
śāradvatīputra aṇurapi dharmo notpāditaḥ, sa
ucyate'nutpannakṣāntika itill

śāradvatīputra āha-avinīto bhikṣuriti mañjuśrīḥ
kasyaitadadhivacanam ? mañjuśrīrāha-avinīto bhikṣuriti
bhadanta śāradvatīputra arhataḥ
kṣīṇāsravasyaitadadhivacanaml tatkasmāddhetoḥ ?
avinayo hi vinītaḥ, na vinayo vinītaḥl idaṁ saṁdhāya
bhadanta śāradvatīputra evaṁ vadāmi- avinīto
bhikṣuriti arhataḥ kṣīṇāsravasyaitadadhivacanaml

śāradvatīputra āha- adhicitte caratīti mañjuśrīḥ
kasyaitadadhivacanam ? mañjuśrīrāha- adhicitte caratīti
bhadanta śāradvatīputra pṛthagjanasyaitadadhivacanaml
śāradvatīputra āha- kim saṁdhāya mañjuśrīrevaṁ
vadasi ? mañjuśrīrāha-tathā hi bhadanta śāradvatīputra
so'dhikarotill

evamukte āyusmān śāradvatīputro mañjuśrīyaṃ
kumārabhūtametadavocat-sādhu sādhu mañjuśrīḥ,
yathā arhan kṣīṇāsravastathā kathayasil mañjuśrīrāha-
evametadbhadanta śāradvatīputra yathā vadasil
kṣīṇāsravo'smi, na cārhanl tatkasmāddhetoḥ ? tathā hi
bhadanta śāradvatīputra kṣīṇā me āsravāḥ
śrāvakabhūmau vā pratyekabuddhabhūmau vāl anena
bhadanta śāradvatīputra paryāyeṇa kṣīṇāsravo na
cārhanl

atha khalu bhagavān mañjuśrīyaṃ
kumārabhūtametadavocat-syānmañjuśrīḥ paryāyo
yadbodhisattvo mahāsattvo bodhimaṇḍe
niṣaṇṇo'bhavyo'nuttarāṃ
samyaksambodhimabhisamboddhum ?
mañjuśrīrāhasyādbhagavan paryāyaḥ yadbodhisattvo
mahāsattvo bodhimaṇḍe niṣaṇṇaḥ abhavyo'nuttarāṃ
samyaksambodhimabhisamboddhuml tatkasya hetoḥ ?
tathā hi bodhāvaṇurapi dharmo na saṃvidyate
nopalabhyatel tenocyate'nuttarā samyaksambodhiritil sā
ca bodhiranutpannāl tatra na kaściddharmaḥ saṃvidyate
nopalabhyate, yo bodhimaṇḍe niṣīdet, yo vā
bodhimabhisambudhyet, yena vā
bodhirabhisambudhyeta, yo vā
bodhimaṇḍāduttiṣṭheditil anena bhagavan paryāyeṇa
abhavyo bodhisattvo mahāsattvo bodhimaṇḍe
niṣaṇṇo'nuttarāṃ samyaksambodhimabhisamboddhuml

evamukte bhagavān mañjuśrīyaṃ
kumārabhūtametadavocat-bodhiriti mañjuśrīḥ
kasyaitadadhivacanam ? mañjuśrīrāha- bodhiriti
bhagavan pañcānāmānantaryāṇāmetadadhivacanam
tatkasmāddhetoḥ ? tathā hi bodhiprakṛtikānyeva tāni
pañcānantaryāṇi abhāvatvātl tenaiṣā
bodhirānantaryaprakṛtikā,
anantaryāṇāmabhisambudhyanā bodhiḥ, na ca
pratyakṣībhāvanā sarvadharmeṣu bodhiḥ
tatkasmāddhetoḥ ? sarvadharmā hi atyantatayā
apratyakṣāḥ te na kenacidabhisambuddhāḥ, na drṣṭāḥ,
na jñātāḥ, yāvat na viditāḥ evameṣā bodhiḥ api tu
khalu punarbhagavan abhimānikaiḥ sthāpitānyetāni
abhisambudhāni(ddhā ?), yāvat pratyakṣīkṛtāni

evamukte bhagavān mañjuśrīyaṃ
kumārabhūtametadavocat-kiṃ te mañjuśrīḥ mamāntike
evaṃ bhavati-tathāgato me tathāgata iti ? mañjuśrīrāha-
no hīdaṃ bhagavan tatkasmāddhetoḥ ? na me
bhagavan evaṃ bhavet-tathāgato me tathāgata itil
tatkasmāddhetoḥ ? [tathā caiva tathatā ca] yathā ca
tathātā, tathā caiṣa tathāgataḥ tathā hi bhagavan na
tathatā tathāgataṃ vijñāpayati, nāpi tathāgatastathatāṃ
vijñāpayatil tatkasmāddhetoḥ ? tathā hi bhagavan
paramārthato'bhāvā tathatāl abhāvastathāgataḥ
tasmāttarhi bhagavan na me evaṃ bhavati-tathāgato me

tathāgata itil api tu tathāgata iti bhagavan
nāmadheyamātrametatī tat kataro'sau tathāgato yatra me
evam bhaviṣyati-tathāgato me tathāgata iti ?
bhagavānāha-sa (tat ?)saṁśayaste mañjuśrīstathāgate?
mañjuśrīrāha-no hīdam bhagavanī syādatra me
bhagavan saṁśayaḥ, sacet kācittathāgatapariniṣpattiḥ
syat, tathāgatotpattirvā tathāgataparinirvāṇam vā

evamukte bhagavān mañjuśriyam
kumārabhūtametadvocat-na tava mañjuśrīrevam
bhavati-utpannastathāgata iti? mañjuśrīrāha-syānme
bhagavan utpannastathāgata iti,
saciddharmadhātorutpattiḥ syātī

bhagavānāha-nādhimucyase tvam mañjuśrīḥ
gaṅgānadīvālukopamā buddhā bhagavantaḥ parinirvṛtā
iti ? mañjuśrīrāha-kaścīt punarbhagavan ekaviṣayā
buddha bhagavanto yadidamacintyaviṣayāḥ ?
bhagavānāha-evametanmañjuśrīḥ, ekaviṣayā buddhā
bhagavanto yadidamacintyaviṣayāḥ mañjuśrīrāha-
kaścītpunarbhagavan etarhi tiṣṭhati? bhagavānāha-
evametanmañjuśrīḥ mañjuśrīrāha-tena hi bhagavan ete
gaṅgānadīvālukopamā buddhā bhagavanto na
parinirvṛtāḥ tatkasmāddhetoḥ ? tathā hi bhagavan
ekaviṣayā buddhā bhagavanto yadidamacintyaviṣayāḥ
na ca acintyatā utpadyate nirudhyate vā

tasmādbhagavan bhagavato vā abhisambuddhena
(ddhasya ?) ye'pi te anāgate'dhvani tathagatā arhantaḥ
samyaksambuddhā bhaviṣyanti, abhisambuddhā eva tel
tatkasmāddhetoḥ ? na hi acintyatā atītā vā anāgatā vā
pratyutpannā vāl tasmādbhagavan vibhramasteṣāṃ
lokasāmniveśaḥl prapañcayanti te bhagavan
lokasāmniveśaṃ yeṣāmevaṃ bhavati-
utpannastathāgato yāvat parinirvāsyati vetill

evamukte bhagavān mañjuśrīyaṃ
kumārabhūtametadavocat- tena hi tvaṃ mañjuśrīḥ idam
tathāgatācintyaṃ, acintyaṃ niścintyaṃ tathāgatasya vā
agrata udāhārairudāhareḥ, avaivartikasya
bodhisattvasya mahāsattvasya vā arhato vā
kṣīṇāsravasyal tatkasmāddhetoḥ ? tathā hi te śrutvā
naivānujñāsyanti, naiva pratikrokṣyanti
tatkasmāddhetoḥ ? tathā hi taccintyamacintyaṃ
niścintyaṃl mañjuśrīrāha-acintyānāṃ niścintyānāṃ
bhagavan sarvadharmāṇāṃ ko'trānujñāsyati vā
pratikrokṣyati vā ? bhagavānāha-yathaiva mañjuśrīḥ
tathāgato niścintyaḥ, tathaiva prthagjanā api niścintyāḥl
mañjuśrīrāha-prthagjanā api bhagavan tathaiva
niścintyāḥ ? bhagavānāha-evametanmañjuśrīḥl
tatkasmāddhetoḥ ? tathā hi sarvaṇyacintyāni
niścintyāṇil mañjuśrīrāha-tatkasmādbhagavānevamāha-
yathaiva tathāgato niścintyaḥ, evaṃ prthagjanā api

niścintyā iti ? nanu bhagavan pṛthagjanatvamapi
niścintyāml tatkaśmāddhetoḥ ? niścintyā hi bhagavan
sarvadharmāḥ ye kecidbhagavan parinirvāṇāya
prasthitāḥ, vihariṣyante te bhagavanl tatkaśmāddhetoḥ ?
yaiva niścintyātā tadeva parinirvāṇāml tasmāttarhi
bhagavan nāsti niścintyātāyām nānātvāml ye'pi
bhagavan evamāhuḥ-ime pṛthagjanadharmāḥ, ime
āryadharmā iti, te idaṁ vacanīyāḥ- kalyāṇamitrāṇi
tāvatparyupāsādhvam, tataḥ paścājjñāsyatha-ime
pṛthagjanadharmāḥ ime āryadharmā itill

evamukte bhagavān mañjuśrīyaṁ
kumārabhūtametadvocat-icchasi tvāṁ mañjuśrīḥ
tathāgataṁ sarvasattvānāmagryam ? mañjuśrīrāha-
iccheyamahāṁ bhagavan tathāgataṁ
sarvasattvānāmagryam, śacediha
kācitsattvaparinīṣattiḥ syātl

bhagavānāha-icchasi tvāṁ mañjuśrīḥ
tathāgatamacintyadharmasamanvāgatam ?
mañjuśrīrāha-iccheyamahāṁ bhagavan
tathāgatamacintyadharmasamanvāgatam,
śacetkaścidacintyadharmasamanvāgataḥ syātl

bhagavānāha- icchasi punastvaṃ mañjuśrīrevam-ime
śrāvakāstathāgatena vinītā iti ? mañjuśrīrāha-
iccheyamaḥ bhagavan evam-ime
śrāvakāstathāgatena vinītā iti, sacet
kaścidadacintyadhātuvinayaṃ gacchetl na bhagavan
buddhotpādaḥ kaśyacidupakāreṇa vā apakāreṇa vā
pratyupasthitaḥ taktasmāddhetoḥ ? tathā hi sthita eṣa
dhātuḥ, asaṃkīrṇa eṣa dhātuḥ, yaduta acintyadhātuḥ
tasmiṃsa dhātau na śrāvakanānātvam, yāvat na
pṛthagjananānātvamupalabhyate

bhagavānāha-na tvaṃ mañjuśrīrevamicchasi-anuttaraṃ
puṇyakṣetraṃ tathāgata iti ? mañjuśrīrāha-
abhāvatvābhagavan puṇyakṣetraṃ tathagataḥ,
tenaitadanuttaraṃ puṇyakṣetraml yenaitatpuṇyakṣetraṃ
nāpuṇyakṣetraṃ, tenaitadanuttaraṃ puṇyakṣetraml api
tu khalu punarbhagavan nātra kaściddharmaḥ
samudāgacchati na kṣīyatel evaṃ tatpuṇyakṣetraml tatra
ca bījaṃ prakṣiptaṃ na vivardhate na parihīyatel
bhagavānāha-kiṃ saṃdhāya mañjuśrīrevam vadasi-
tatra kṣetre bījamavaropitaṃ na vivardhate na
parihīyate iti ? mañjuśrīrāha-tathā hi bhagavan
acintyaṃ tatkṣetraṃ, evaṃ tatpuṇyakṣetraml

atha khalu tasyām velāyām buddhānubhāvena
ṣaḍvikāraṁ mahāpṛthivīcālo'bhūt, ṣoḍaśānām ca
bhikṣusahasrāṇāmanupādāyāsravebhyaścittāni
vimuktāni, saptānām bhikṣuṇīśatānām trayāṇām
copāsakaśatānām catvāriṁśataścopāsikāsahasrāṇām
ṣaṣṭeśca kāmāvacarāṇām devakoṭīniyutaśatānām virajo
vigatamalaṁ dharmeṣu dharmacakṣurutpannaml

atha khalvāyusmānānanda utthāyāsanādekāmsacīvaram
prāvṛtya dakṣiṇaṁ jānumāṇḍalaṁ pṛthivyām
pratiṣṭhāpya yena bhagavāṁstenāñjaliṁ praṇamya
bhagavantametadavocat-ko bhagavan hetuḥ, kaḥ
pratyayo'sya mahataḥ pṛthivīcālasya loke
prādurbhāvāya ? evamukte
bhagavānāyusmāntamānandametadavocat-ayamānanda
puṇyakṣetranirdeśo nāma dharmaparyāyaḥ pūrvakairapi
buddhairbhagavadbhirasminneva pṛthivīpradeśe
bhāṣitaḥl ayamānanda hetuḥ, ayaṁ pratyayo'sya
mahataḥ pṛthivīcālasya loke prādurbhāvāyall

saptaśatikā prajñāpāramitā samāptāll